

Süleyman patyşa hem ikatýok hakynda hekaýat

Category: Goşgular, Kitapcy, Sözler

написано kitapcy | 22 января, 2025

Süleyman patyşa hem ikatýok hakynda hekaýat **Süleyman patyşa
hem ikatýok hakynda hekaýat**



Süleyman şa oýananda ir bilen,
Dürli guşlar onuň ýanyna gelen.
Guşlaň dili hökümdara aýanmyş,
Oň başga-da artyk tarapy känmiş.

Eger-de ýürekler bolanda ýakyn,
Düşünişmek düşenogam beýle kyn.

Kalplar bir-birine bolanda bendi,
Arkaýyn düşünişer türk bilen hindi.

Ýürekleň urgusy çapraz bolanda,
Düşünişmez öz dogany bilen-de.

Yns-jyns goýjak bolsa bir-bire gadyr,
Esasy zat – ýürek ýakynlygydyr.

Şoň üçinem, guşlar dost-dogan deýin,
Patyşaň ýanyna barýar arkaýyn.

Guşlaryň her biri şanyň öňünde
Öz başarnygyny magtap öwündi.

Ahyr Ikatýogyň gezegi geldi:
«Meniň duýgurlygym bar kişä belli.

Zeminiň teýinde nirde suw baryn,
Bulaň arasynda bir men bilýärin.

Uçaýyn ha pesden, ha-da belentden,
Ýerasty suwlara diýseň belet men.

Sen çöle çykaňda ýa-da ýörişde,
Halasgäriň borun göýä perişde».

Süleýman seslendi: «Bu örän gowy,
Tapyp bilýän bolsaň tenekar suwy,

bizden asla hyzmatyňy gaýgyрма,
Çöle çyksak, ýanymyzdan aýryлма.

Gara Gargaň iç köýüp bu hala,
Gagyldady: «Şahym, gurýar ol hile.

Bolýan bolsa beýle duýgur, üşüкли,
Oň çirtmege düşmejegі düşнүкли.

Başarsa-da öwnüp, bogaz ýyrтmagy,
Saýgaranok ýerde gurlan çirtmegі!»

Bu sözleri eşdip, oýa batdy şa:
«Olam beýlekiler ýaly bir guş-a.

Ýalan bolup barýar çyndyr öýdenim...»
Diýip, makullady Gargaň aýdanyn.

Ikatyok duýup öz agyr ýagdaýyn,
Diýdi: «Şahym, saňa bir zat aýdaýyn.

Pähim et-de, düşün şeýle bir zada:
Sözden gudratly zat ýokdur dünýäde.

Çyn dostuň agzyndan çyksa ol eger,
Ýalan däldir, gulak asanňa deger.

Görüplikden Gargaň içi çürüşdi,
Aramyzy bozmaň kül-külüne düşdi.

Onuň ýalan gagyldysyn diňläniň
Bela duçar boljagyny bilýärin.

Onsoňam, bir men däl, gezek-gezegne
Düşýäris barymyz pelek duzagna.

Berlenok hiç kime ebedi ömür,
Saýgaranyň, saýgarmanyň bary bir...» Goşgular